



बिहार गजट

असाधारण अंक

बिहार सरकार द्वारा प्रकाशित

20 भाद्र 1945 (श0)

(सं0 पटना 731) पटना, सोमवार, 11 सितम्बर 2023

गृह विभाग
(आरक्षी शाखा)

अधिसूचना

8 सितम्बर 2023

विषय :- बिहार पुलिस में पुलिस कर्मियों के नियमित प्रशिक्षण तथा आगामी नियुक्ति के आलोक में बुनियादी प्रशिक्षण हेतु अतिरिक्त प्रशिक्षण केन्द्रों की स्वीकृति के संबंध में।

सं० 8/डी.2-10-01/2023-10919/गृ0आ0—गृह विभाग (आरक्षी शाखा), बिहार, पटना के ज्ञापांक-1509, दिनांक-01.02.2023 द्वारा ERSS के फेज-1 के लिए 7808 पद एवं गृह विभाग (आरक्षी शाखा), बिहार, पटना के ज्ञापांक-1674, दिनांक 03.02.2023 द्वारा सीधी नियुक्ति के कुल 48,447 पद एवं ERSS के फेज-2 के लिए 19,288 पद, कुल 75,543 पदों का सृजन किया गया है। उक्त सृजित पदों के साथ वर्तमान में बिहार पुलिस में पुलिस कर्मियों का कुल स्वीकृत बल 2,27,817 है।

2. सांगठनिक विकास एवं बेहतर पुलिसिंग के दृष्टिगत पुलिस कर्मियों को अनुशासनात्मक, पेशेवर कुशलता एवं सैद्धांतिक ज्ञान के साथ-साथ गुणवत्तापूर्ण प्रशिक्षण दिया जाना आवश्यक है। बदलते परिवेश एवं उभरती हुई चुनौतियों से निपटने के लिए बिहार पुलिस को सतत प्रशिक्षण की आवश्यकता होगी।

3. वर्तमान में बिहार पुलिस में निम्न प्रशिक्षण केन्द्र पूर्व से स्वीकृत है :-

1. सिपाही प्रशिक्षण केन्द्र, नाथनगर, भागलपुर
2. सिपाही प्रशिक्षण केन्द्र, सिमुलतल्ला, जमुई
3. सैन्य पुलिस प्रशिक्षण केन्द्र, डुमराँव
4. बिहार पुलिस अकादमी, राजगीर, नालंदा

4. उक्त पदसृजन के उपरांत आगामी वर्षों में होने वाली नियुक्ति के परिप्रेक्ष्य में बिहार पुलिस मुख्यालय के पत्र सं०-पी03/16-04-15/2023/300, दिनांक-02.06.2023 के माध्यम से प्राप्त प्रस्ताव के आलोक में उपलब्ध संसाधन एवं प्रशिक्षण की अतिरिक्त क्षमता विकसित किये जाने के मद्देनजर बिहार विशेष सशस्त्र पुलिस के निम्न कुल 22 संस्थानों को अतिरिक्त प्रशिक्षण केन्द्र के रूप में कार्य करने की स्वीकृति दी जाती है :-

1. बिहार विशेष सशस्त्र पुलिस-01, पटना
2. बिहार विशेष सशस्त्र पुलिस-02, डिहरी
3. बिहार विशेष सशस्त्र पुलिस-03, बोधगया
4. बिहार विशेष सशस्त्र पुलिस-04, डुमराँव
5. बिहार विशेष सशस्त्र पुलिस-05, पटना
6. बिहार विशेष सशस्त्र पुलिस-06, मुजफ्फरपुर
7. बिहार विशेष सशस्त्र पुलिस-07, कटिहार
8. बिहार विशेष सशस्त्र पुलिस-08, बेगूसराय
9. बिहार विशेष सशस्त्र पुलिस-09, जमालपुर
10. बिहार विशेष सशस्त्र पुलिस-10, कैम्प-सिमुलतल्ला, जमुई
11. बिहार विशेष सशस्त्र पुलिस-11, कैम्प-सितुलतल्ला, जमुई
12. बिहार विशेष सशस्त्र पुलिस-12, भीमनगर, सुपौल
13. बिहार विशेष सशस्त्र पुलिस-13, दरभंगा
14. बिहार विशेष सशस्त्र पुलिस-14, पटना
15. बिहार विशेष सशस्त्र पुलिस-15, भीमनगर, सुपौल
16. बिहार विशेष सशस्त्र पुलिस-16, पटना
17. बिहार विशेष सशस्त्र पुलिस-17, बोधगया
18. बिहार विशेष सशस्त्र पुलिस-18, डुमराँव
19. बिहार विशेष सशस्त्र पुलिस-19, बेगूसराय
20. बिहार विशेष सशस्त्र पुलिस (महिला), सासाराम
21. बिहार स्वाभिमान विशेष सशस्त्र पुलिस, बगहा
22. अश्वारोही विशेष सशस्त्र पुलिस, आरा

इन अतिरिक्त प्रशिक्षण केन्द्रों में बुनियादी प्रशिक्षण के अतिरिक्त पुलिस कर्मियों/पदाधिकारियों का पुनश्चर्या प्रशिक्षण, प्रोन्नति चर्या प्रशिक्षण, सेवाकालीन विशिष्ट प्रशिक्षण, दंगा निरोधी प्रशिक्षण, बिहार विशेष सशस्त्र पुलिस का विशिष्ट प्रशिक्षण, विनिर्दिष्ट प्रतिष्ठानों यथा-हवाई अड्डा, महत्वपूर्ण स्थलों, मेट्रो रेल आदि की सुरक्षा हेतु विशिष्ट प्रशिक्षण आदि निरंतर संचालित रहेगी।

5. उक्त अतिरिक्त प्रशिक्षण केन्द्रों को जहाँ बिहार विशेष सशस्त्र पुलिस की वाहिनीयाँ कार्यरत हैं, उसी परिसर में संचालित किया जायेगा एवं प्रशिक्षण हेतु प्रशिक्षकों की व्यवस्था बिहार पुलिस से ही चयन एवं प्रतिनियुक्ति कर की जायेगी।

6. उक्त प्रशिक्षण केन्द्रों में संचालित होने वाले सभी प्रकार के प्रशिक्षण कार्यक्रमों का संपादन करने, अनुशासन बनाये रखने, प्रशिक्षण की गुणवत्ता बनाये रखने, प्रशिक्षणोपरान्त परीक्षा का संचालन एवं परिणाम का प्रकाशन जैसे महत्वपूर्ण दायित्वों को दृष्टिगत रखते हुये वर्णित संस्थानों के समादेष्टा को समादेष्टा-सह-प्राचार्य एवं उक्त संस्थानों में पदस्थापित उप-समादेष्टा को उप-समादेष्टा-सह-उप-प्राचार्य के रूप में कर्तव्य निष्पादन हेतु अधिकृत किया जाता है।

7. इसमें सक्षम प्राधिकार का अनुमोदन प्राप्त है।

बिहार-राज्यपाल के आदेश से,
गिरीश मोहन ठाकुर,
सरकार के अवर सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 731-571+250-डी0टी0पी0।
Website: <http://egazette.bih.nic.in>